

## په RSA کريپتوگرافي کې د لومړنيو اعدادو کارونه

<sup>۱</sup> پوهنوال حنيفه حبيب، رياضي خانگه، طبعي علومو پوهنځی، کابل د ښوونې او روزنې پوهنتون  
<sup>۲</sup> پوهنيار احمد شاه نوري، رياضي خانگه، ښوونې او روزنې پوهنځی، ارزگان د لوړو زده کړو مؤسسه

### لنډيز

کريپتوگرافي هغه تخنيک دی چې د برېښنايي معلوماتو د لېږد او خوندي ساتلو لپاره امنيتي خدمات چمتو کوي، د کريپتوگرافي ټول ډولونه د اعدادو تيوري په مفاهيمو استوار دي. په دې مقاله کې RSA کريپتوگرافي او لومړني اعداد (Prime Numbers) داسې څېړل شوي، چې په برېښنايي صنعت کې د Private key او Public key اهميت توضيح کوي. لدې سره په برېښنايي راکړه ورکړه کې د بانکي حساب شمېرې، فاسورډونه او د نورو ځانگړو معلوماتو تبادلې معمولي کړنه ده او لازمه ده چې د تبادلې دا پروسه له لاس وهنې او انحراف خوندي وي، ددې ستونزې د حل لپاره د لومړنيو اعدادو په مرسته ترسره شوې RSA کريپتوگرافي بهتره ځواب دی. ددې پروسې پيلامه د دوه بېلابېلو لومړنيو اعدادو د ضرب حاصل، رياضيکي ځانگړتياوې او معيارونه تشکليوي همدارنگه واضح کوي چې څنگه په RSA الگوريتم کې لومړني اعداد وکارول شي خو د Encryption او Decryption پروسه چټکه او د سيستم امنيت، پياوړتيا او ځواک د باور وړ وگرځي. په RSA کريپتوگرافي کې د خوندي امنيت لپاره د لومړنيو اعدادو ارزښت پدې کې دی چې لومړني اعداد په آسانه د ماتيدو او تحليل کېدو وړ نه دي، يعنې که دوه لومړني عددونه ولرو نو په آسانه نشو کولای چې د هغې ضربې فکتورونه په لاس راوړو. په دې مقاله کې د RSA الگوريتم پر تگلاره او بېلابېلو اړخونو، تطبيقي ساحو او د احتمالي بريدونو پر ډولونو او اغېز باندې بحث شوی. په دې څېړنه کې د څېړنې ډول کتابتوني دی او د موادو په ټاکنه کې د استدلال او مقاييسې څخه کار اخيستل شوی.

کلیدي کليمې: الکترونيکي امنيت، الگوريتم، کريپتوگرافي، کوډينگ، لومړني اعداد.

### ۱. پېژندنه

د ژوند اړتيا ته په پام سره د ټولنې هر وگړی محدودو اړيکو او معلوماتو ته اړتيا لري ځينې وخت لازم وي چې دا اړيکې او د اړيکو معلومات له مداخلې او لاسوهنې خوندي وساتل شي [1] چې زيات وختونه دا ډول مواردو ته په جگړه او مبارزه کې اړتيا پېښيږي [2] بې له دې چې مقابل لوری معلومات وگوري يا ولولي له لومړني کس څخه دوهم کس ته ولېږدول شي. له دې سره په اوسنی نړی کې ټول هغه معلومات چې په انټرنېټ کې زيرمه

شوي او يا له يوه کس څخه بل کس ته ليرل کېږي اړتيا ده، چې له لاسوهنې او انحراف څخه خوندي وساتل شي. کريپتوگرافي دې ستونزې ته ژوندۍ او اغېزمنه حل لار مومي [5]. يعنې کريپتوگرافي د معلوماتو د خوندي استولو يا ذخيره کولو لپاره د کوډ کولو داسې مېتود کاروي چې معلومات له لاس وهنې خوندي وساتي [5]. د پروسې په لومړي سر کې د Encryption لپاره يوې کيلې ته اړتيا ده چې له 1970 کال د مخه د Encryption کيلې بايد د پيغام ليرونکي شخص څخه پيغام ترلاسه کوونکي شخص ته د خوندي لارې ليرل شوې واي [9] څرگنده ده، چې دا چاره ستونزمنه ده يعنې که د کيلې ليرلو لپاره خوندي چينل موجود وي نو بيا د پيغام Encryption ته اړتيا نشته، نولازمه وه چې يوه بله داسې لاره وموندل شي چې د Encryption کيلې ليرلو ته اړتيا پيدا نشي او دوهم کس (پيغام ترلاسه کوونکي) له يوې بلې لارې پيغام د لوستلو وړ شکل ته واړوي [10]. له دې سره د ټکنالوژۍ چټک پرمختگ د کيلې ليرلو د تخنيک ارزښت نور هم ورکم کړ [11] همغه و چې د MIT درېو څېړنکو Rivest، Shamir، Adleman او د کريپتوگرافي نوې ډول رامنځته کړ او د RSA کريپتوگرافي نوم يې ورکړ [12] چې د وخت پرمختللي ټکنالوژۍ په مرسته نه ماتيدونکي بلل کېده او د Asymmetric کريپتوگرافي يو ځانگړی ډول ؤ. په دې ډول کريپتوگرافي کې دوه اړخونه کولای شي چې د يوې نامني ارتباطي کړنې په اوږدو کې د کوډ کولو په کيلې موافقه وکړي او د Cipher امنيت ته پام ونه کړي. د RSA امنيت د تام عددونو د فکتور کولو له عمومي ستونزې څخه راځي چې د دوه لويو لومړنيو اعدادو ضرب دی. په دې مېتود کې د امنيت کچه په هغه لومړنيو اعدادو پورې اړه لري، چې د کيلې په جوړولو کې کارول شوي وي [1] يعنې په هره کچه لومړني اعداد لوی او الگوريتم يې پيچلي وي په همغه اندازه يې امنيت خوندي بلل کېږي. د RSA په نوي شکل کې اړتيا ده چې د Encryption د کيلې لپاره داسې لومړني اعداد وکارول شي چې په سلگونو ارقام ولري [8]. په دې مقاله کې په ځينو الگوريتمونو بحث شوی چې له ډلې يې Primality Tests دی څو معلومه کړي چې وضعه شوي مثبت تام عدد لومړني، په ډېر احتمال Very likely prime، مرکب (Composite) دي چې دغه آزموينې د لويو لومړنيو اعدادو د ټاکلو لپاره خورا گټورې دي همغه و چې په 1997 کې Rivest، Adi Shamir او Leonard Adleman د RSA کريپتوگرافي سيستم ته داسې پرمختگ ورکړ چې د عصر غوښتنو ته ځواب وو [9]. مشهور امنيتي سيستمونه له درېو برخو جوړ شوي دي چې د لومړنيو عددونو څخه تشکيل شوې کيلې، د Encryption او Decryption پړاوونو څخه عبارت دي [5]، دلته بحث په داسې مېتود کېږي چې د Encryption او Decryption لپاره دوه جلا کليو ته اړتيا لري يعنې کله چې لومړی پيغام د ليرلو لپاره تيارېږي نو د Public Key په وسيله Encrypt کېږي چې Public Key پټه کيلې نه ده هر څوک پرې پوهيدای شي [9]. له دې سره؛ کله چې پيغام د موخې کس ته ورسېږي وروسته د Private Key په وسيله Decrypt پروسه صورت نيسي چې دلته Private Key ته پټه کيلې ويل کېږي او هر څوک يې نشي ترلاسه کولای [8]. په دې تخنيک کې  $n$  تعداد لومړني اعداد ددې لپاره کارول کېږي چې  $n$  شمير لومړني اعداد په

اساني سره د تحليل وړ نه دي نو ځکه يې ماتيدل ستونزمن کار دی. د لومړنيو اعدادو په مرسته چمتو شوي RSA کريپتوگرافي په مخابراتي شبکو کې ډېر اغيزمنتيا او اعتبار لري [6].

## ۲. تيرو ليکنو ته کتنه

RSA الگوريتم په 1997 ميلادي کال کې د Adi Shamir، Ron Rivest او Leonard Adleman له خوا په MIT کې د عصر د تکنالوژۍ سره سم تشریح او توضیح شو. هغه وخت RSA الگوريتم د Public Key کريپتوگرافي لپاره ارزښتمن تخنيک بلل کيده ځکه دا لومړني الگوريتم ؤ چې د بريښنايي لاسليک او کوچو کولو لپاره يې اغېزمنه پايله ورکړه او د تخنيک تگلاره يې د ضرب او توان پورته کولو پر بنسټ ولاړه وه.

د RSA کريپتوگرافي او لومړنيو اعدادو په اړيکو او کارولو بېلابېلې څېړنې ترسره شوي. په دې برخه کې د هغو څېړونکو کار ته کتنه ترسره کېږي چې RSA کريپتوگرافي او لومړني اعداد يې تريح لاندې نيولي. له دې ډلې (Paillier, m. J. (2001). Fast Generation of Prime Numbers on Portable Devices ترسر ليک

لاندې مقاله کې د دوه لومړنيو اعدادو په ځای څلور لومړني اعداد وکارول چې د محاسبې لپاره يې زيات وخت ته اړتيا درلوده او له امنيتي اړخه د ډاډ وړ وه ځکه محاسبه يې پېچلې ترسره کېده په کريپتوگرافي کې دا اصل دی چې محاسبه يې هرڅومره پېچلې ترسره شي په همغه اندازه يې امنيت د ډاډ وړ بلل کېږي. همدارنگه د

B.Persis Urbana Lvy، Purshotam Mandiwa د 'A modified RSA Cryptosystem based on Prime Numbers ترسرليک لاندې په څېړنيزه مقاله کې د RSA کريپتوگرافي Encryption او Decryption يوازې په  $N$  پورې تړلي پاتې نه کړل بلکې د هغې لپاره يې نوي فکتورونه محاسبه کړل داځکه چې Encryption او Decryption تخنيکونه يوڅه پېچلي دي. همدارنگه Choi, S.-H. S په 2019 کال کې د of Modified

## RSA Development

Algorithm using fixed Mersenne Prime numbers for Medical Ultrasound Imaging

instrumentation ترسرليک لاندې يو نوی الگوريتم رامنځته کړ چې دوه تطبيقات يې درلودل يوه يې blind

Signature او بل Security و. دوي هڅه وکړه چې د کيلي د ذخيرې او د توليد د وخت په کمولو تمرکز

وکړي. له دې سره M.Burton (2014) د Pell's د معادلې څخه په ځکه اخيستې سره يوه داسې نظريه رامنځته

کړه چې له مخې يې بې له دې چې فکتورونه مشخص شي ځانگړې کيلي تشخيص کېږي چې دا چاره د ځانگړې

کيلي استحکام زياتوي. همدارنگه Alda David, M (2006) پر دې کار وکړ چې په RSA کريپتوگرافي کې د دوه

لومړنيو اعدادو پر ځای درې لومړني اعداد داسې وکاروي چې د Encryption او Decryption پروسه يې د

اصلي RSA په رقم ترسره شي، همدارنگه د ځانگړي توان په راکمولو سره يې د امنيت د تضمين د کچې د

لوړولو هڅه وکړه چې ددې کار په کولو سره د Decryption او لاسليک پروسه پياوړې کېږي، ددې تگلارې

عمده نېمگړتيا داده چې د مستطيل جوړولو لپاره نوروخت ته اړتيا لري ليکن Kanwar, D (2017) د Advanced

Discrete Mathematics تر سرليک لاندې په کتاب کې يوه تگلاره معرفي کړه چې د  $N$  د لېږدولو اړتيا يې له منځه يوړه په دې صورت کې د هيکړانو لپاره دا ستونزمنه شوه چې کارول شوي لومړني اعداد په لاس راوړي که څه ممکنه وه چې سيستم د  $k_p$  او  $d$  د مجهولاتو د قېمتونو پوسيله د ماتيدو وړ و مگر دلته امنيت د دوه ځونې موډل او دوه ځله Encryption او Decryption پر بنسټ د Jordan تابع په کارولو سره د تضمين وړ و. همدارنگه له دې سره ځيني نورو يو نوي مفهوم رامنځته کړ، چې له مخې يې په پروسه کې درېيم لومړني عدد زياتيري او د  $N$  موډلو د وېشلو وخت زياتوي او د معمولي RSA کريپټوگرافي په پرتله د Encryption او Decryption پروسه يې چټکه کوي.

## د څېړنې ستونزې

دا چې په دې موضوع کې لومړني اعداد او کريپټوگرافي څېړل شوې او کريپټوگرافي د اعداد تيوري او معلوماتي تکنالوژي ترمنځ ارزښت لرونکي ارتباطي پول دي. ددې څېړنې په اوږدو کې ستونزه دا وه چې داسې امکانات او وسايل نشته ترڅو د معلوماتي تکنالوژي په ډگر کې د لومړنيو اعدادو کارول او تطبيقي موارد په عملي ډول وښيي او تطبيق يې کړي، همدې ته ورته دې موضوع ته په ملي ژبه هيڅ کار نه دی شوی، لوستونکي مجبور دي، چې په نورو ژبو ليکل شويو علمي اثارو او سرچينو ته مراجعه وکړي چې دا کار ټول نشي ترسره کولای.

له دې سره د اعداد تيوري موضوعات په رياضي څانگه کې لوستل کيږي خو د تطبيق موارد يې په تحصيلي نصاب کې ځای نه لري نو ځکه د رياضي څانگې لوستونکي د کريپټوگرافي د زدکړې لېوالتيا نه لري.

## د څېړنې موخې

- ✓ په الکترونيکي امنيت کې د لومړنيو اعدادو اهميت.
- ✓ د کريپټوگرافي په کوډينک اوډ کيلي په توليد کې د لومړنيو اعدادو کارول.
- ✓ د اعدادو تيوري او معلوماتي تکنالوژي ترمنځ د وصل ټکي موندل.

## د څېړنې پوښتنې

- ✓ په RSA کريپټوگرافي کې د لومړنيو اعدادو د کارولو ارزښت څه دی؟
- ✓ په RSA کريپټوگرافي د احتمالي بريدونو په مخنيوي کې د لومړنيو اعدادو رول څه دی؟
- ✓ د اعداد تيوري او معلوماتي تکنالوژي ترمنځ د اړيکو اهميت.

## د څېړنې اړتيا او ارزښت

د الکترونيکي ډاټا د خوندي ساتلو اولپړلو په وخت کې کارونکي بايد ډاډه شي چې د معلوماتو امنيت يې خوندي دی، درېيم کس د مداخلې او يا د معلوماتو د انحراف موقع نشي موندلی دا چاره هلته ممکنه ده چې

د کريپټوګرافي الګوريتم په هغه کچه پېچلی جوړ شي چې د ماتوونکي تر توان لوړ وي، پس د کريپټوګرافي د امنيت پياوړتيا د هغو اعدادو په نوعيت پورې اړه لري چې د الګوريتم په پروسه کې کارول کېږي. اړينه ده چې داسې لوی او پېچلي ارقام وکارول شي چې آسانه او ارزانه د فکتور نيونې او تجزيې وړ نه وي، دا چاره يوازې د  $n$  شمير لومړنيو عددونو په وسيله کيدای شي او همدارنگه د Public Key او Private key په لاس راوړلو لپاره د JAWA Language اغېزمن تماميدای شي. له دې سره د غيرمتناسب کريپټوګرافي په لړ کې د داسې ميتود پياوړتيا او استحکام ته اړتيا ده چې د نورو ميتودونو او تخنيکونو په پرتله چټک وي چې دا چاره د RSA کريپټوګرافي کې ترلاسه کېدای شي. په دې برخه کې JJ Quisquater او C.Couveur د RSA الګوريتم د چټکتيا لپاره کار وکړ چې C.Couveur د Chicness Remainder Theorem څخه د RSA الګوريتم د توضيح او فعاليت لپاره ګټه واخيسته.

### ۳. د څېړني ميتودولوژي (کرنلاره):

د موضوع نوعيت ته په پام سره څېړنه او کتابتوني تګلاره تشریحي ده، د موضوع دلا بڼه وضاحت او غنا لپاره ګڼ شمېر بهرني علمي او معتبرو ژورنالونه، کتابونه، ويب سايټونه، مقالو او علمي اثارو څخه ګټه اخستل شوې او مفاهيم يې په ساده او روانه ژبه د کمپيوټر د ورډ پروګرام په مرسته ترتيب او تنظيم شوي.

### ۱،۳. لومړني عددونه Prime Numbers

هر تام عدد چې له (1) څخه لوی اعداد لومړني يا مرکبو اعدادو پورې اړه لري، چې د اعدادو دغه طبقه بندي د اعدادو تيوري د بحث لپاره بنسټيزه پيلا مه بلل کېږي. په دې مقاله کې هڅه شوې چې د لومړنيو اعدادو بنسټيز مفاهيم، ځانګړتياوې او په ګڼو ساحو کې د لومړنيو اعدادو د ارزښت کچه تر څېړنې لاندې ونيول شي همدارنگه هڅه شوې چې د لومړنيو اعدادو د لومړيتوب (Primality) د څرنګوالي لارې-چارې تر څېړنې لاندې ونيسو يعنې معلوم کړو چې آیا يو کيفي عدد لومړنی دی کنه!

### ۲،۳. د لومړنيو اعدادو تعريف

لومړی تعريف: لومړني عدد هغه طبعي عدد ته ويل کېږي، چې دقيقاً يوازې دوه مختلف طبعي فکتورونه (ويشونکي) ولري.

دويم تعريف: هغه طبعي عدد چې له يوه څخه لوی وي او لاندې ځانګړتياوې تصديق کړي

$$\forall a, b \in \mathbb{IN} (b|a) \Rightarrow b = 1 \text{ or } b = a \quad \dots (1)$$

د پورتنی تعريف له مخې (1) عدد نه مرکب او نه هم لومړنی عدد دی، همدارنگه د مرکبو او لومړنيو اعدادو بحث يوازې تر مثبت تام عددونو پورې محدود پاتې دی.

### ۳،۳. د لومړنيو اعدادو بنسټيز مفاهيم

له (1) څخه لوی تام اعداد يا لومړني دي او يا به د لومړنيو اعدادو د ضرب حاصل وي، چې داد ټولو تام عددونو لپاره د استقرأ (Induction) پوسيله آسانه ثبوت کېدلای شي. يعنې له (1) څخه لوی هر تام عدد د لومړنيو اعدادو له سيټ څخه د يو يا زياتو عناصرو د ضرب حاصل په پايله کې تعريف کولای شو.

**Gödel's Numbering**: گوډیل داسې عمليه ده چې د هر عبارت د کوچ کولو د ټاکل کېدو او تشریح لپاره کارېږي يعنې د رياضیکي يادښت هر سمبول ته يوه شمېره ټاکل کېږي، چې ځانگړی طبعي عدد د هغه کوچیل شمېره بلل کېږي. Kurt Gödel چې د گوډیل عدد جوړونکی دی هغه په دې سلسله کې د هر عدد د کوچ کولو لپاره لومړني اعدادو کارول. څرنگه چې يو لومړنی عدد تر خپل ځان کوچنی فکتور نه لري، نو هر عبارت (بيان) ددې لپاره چې ابهام ليرې کړي کولای شي يوازې يوه گوډیل شمېره ولري، همدارنگه هره گوډیل شمېره يوازې له يوه بيان سره اړيکه پيدا کولای شي. سربېره پردې مور کولای شو دا عمليه ددې لپاره وکارو څو معلومه کړو چې آیا ورکړل شوي شمېره گوډیل ده يا نه.

### Calculating Hash Codes

د هاش کوچ د هرې موخې لپاره د شميرې کوچ دی، چې د يوه پروگرام په وسيله جوړ شوی. هاش کوچونه د هاش ميز څخه د پيچلو موخو د گړندي ترلاسه کولو او يا ذخيره کولو لپاره کارول کېږي. هاش کوچونه بايد د هرې موخې لپاره ځانگړي وي، څو سموالی يې وساتل شي. ددې موخې د هاش کوچ په محاسبه کې لومړني اعداد کارول کېږي د بيلگې په توگه د java تارونو د هاش کوچ د محاسبې لپاره لرو چې:

$$s[0] * 31^{(n-1)} + s[1] * 31^{(n-2)} + \dots + s[n-1] * 31^0$$

په دې ډول چې  $s$  له 0 څخه تر  $n-1$  پورې د  $n$  شمير ارقامو اوږدوالي بڼي او  $s[x]$  په  $s$  د  $x^{th}$  لپاره د ASCII قيمت په گوته کوي. اوس گورو چې 31 داسې لومړنی عدد دی چې د 2 طاقت ته نژدې دی (په حقيقت کې *Mersenne* لومړنی عدد دی). دلته لومړني اعداد ځکه ټاکل کېږي چې د هاش بالټونو لپاره خورا ښه معلومات توضیح کوي. په دې ډول دوي له (1) او خپل ځان پرته بل گڼه فکتور نه لري. کله چې  $x$  لومړنی عدد وي نو د *Modulo x* عمليه د ځوابونو د موندلو لپاره پراخه ساحه تضمینوي، خو که  $x$  لومړنی عدد نه وي نو د هاش بالټونو شمېر زیاتوالی مومي.

د لومړنيو اعدادو ځانگړتياوې

**Mersenne Primes**: دا هغه لومړني اعداد دي چې د (2) له طاقت څخه د (1) په اندازه کوچنی وي او د

$$M_n = 2^n - 1$$

په شکل ښودل کېږي. اوس که  $2^n - 1$  لومړنی عدد وي نو  $n$  لومړنی عدد دی.

قضيه (Theorem): کله چې  $2^n - 1$  يو لومړنی عدد وي نو ثبوت کړئ چې  $n$  پخپله لومړنی عدد دی

ثبوت (Proof): لومړی فرض کوو چې  $n$  مرکب عدد دی، نو ځکه د  $n$  لپاره لیکو چې

$$n = n_1, n_2, \dots \quad \text{where} \quad 1 < n_1 < n_2$$

همدارنگه  $1 < n_2 < n$  نو پس  $2^{n_1 n_2} - 1$  فکتور عبارت دی له  $2^{n_1} - 1$  څخه، چې نه (1) او نه هم  $2^n - 1$  دی. نو ځکه  $2^n - 1$  مرکب عدد نه دی بلکې لومړنی عدد دی، په پایله کې وایو چې  $n$  لومړنی عدد دی خو باید په پام کې وړو چې ددې قضیې برعکس صحت نه لري.

تراوسه پورې لوی ترین پېژندل شوې لومړنی عدد د میرسن لومړنی عدد دی چې قیمت یې  $(2^{57885161} - 1)$  دی ځکه په دوه گوني سیستم کې  $n$  رقمی عدد تر  $(2^n - 1)$  ارقامو پورې نیول کېدای شي. میرسن لومړني عددونه کولای شي بې له دې چې اضافي ساحې ته اړتیا ولري په ښه توگه په دوه گوني سیستم وښودل شي همدارنگه Mersenne Twister یو ښه نیمه تصادفي شمېره ده چې گټور ریاضیکي الگوریتمونه تولیدوي او د لومړي ځل لپاره د Matsumoto او Takuji Nishimura په وسیله منځ ته راغلي.

### مکمل عددونه Perfect Numbers

یو مثبت تام عدد  $(n)$  هغه وخت مکمل عدد بلل کېږي کله چې د ټولو مثبتو ویشونکو له مجموعې سره برابر وي بې له دې چې  $(n)$  پکې حساب کړل شي. په بل عبارت د  $(n)$  عدد هغه وخت مکمل عدد بلل کېږي کله چې د  $(n)$  په گډون د ټولو فکتورونو مجموعه یې  $(2n)$  په لاس راځي د عددونو په بحث کې ددې لپاره چې یو عدد مکمل وښودل شي لازمي او کافي شرط دادی چې تر یوه (1) لوی هر مثبت جفت تام عدد د  $2^{(n-1)}$   $(2^n - 1)$  شکل ولري او راتلونکی حد یې  $2^n - 1$  لومړنی وي (چې په حقیقت کې هغه میرسن لومړنی دی) د بیلگې په توگه  $6 = 2 + 3 + 1 = 2^1 * (2^2 - 1)$  یو مکمل عدد دی او له (6) څخه وروسته (28) راتلونکی پېژندل شوی مکمل عدد دی. د بشپړو عددونو په ځانگړتیاو کې په زړه پورې داده چې د یوه عدد لوگاریتم د هغې د فکتورونو د لوگاریتمونو له مجموعې سره برابر دی د بیلگې په توگه همدا پورته مثال په پام کې نیسو

$$\log(6) = \log(2 * 3 * 1) = \log(2) + \log(3) + \log(1)$$

### Goldbach's Conjecture

د ۱۷۴۲ کال د جون میاشتې په ۷مه نېټه Leonhard Euler په خپل لیک کې Christian Goldbach ته اټکل وکړ چې ((هر عدد چې د دوه لومړنیو اعدادو مجموعه وي کېدای شي د زیاتو لومړنیو عددونو د مجموعې په شکل ولیکل شي)) چې دا بیان په خپل جوړښت کې له دې سره برابر دی چې هر جفت عدد د دوه لومړنیو اعدادو مجموعه ده ځکه چې Goldbach د (1) د لومړني عدد په حیث په پام کې نیولی و، پس کولای شو دا اټکل په دې ډول بیا تکرار کړو چې له (2) څخه لوی هر جفت عدد د دوه لومړنیو عددونو د مجموعې په شکل لیکلای شو چې د Goldbach اټکل تراوسه پورې تر  $4 * 10^{14}$  عددونو پورې درست ثابت شوی، خو دا تراوسه نه ده معلومه چې ایا د ټولو عددونو لپاره صحت لري کنه!

نسبي لومړني عددونه Relatively Prime Numbers

دوه تام عددونه هغه وخت نسبي لومړني عددونه بلل کېږي چې له (1) څخه پرته بل گڼد فکتور ونه لري. يا هم د دوی گڼد قاسم د (1) عدد وي. د بيلگې په توگه (7) او (8) نسبي لومړني اعداد دي.

### Euler's Totient Function

دې ته څېني وخت Euler Phi Function هم ويل کېږي او  $\phi(n)$  په سمبول سره ښودل کېږي او د هغه مثبت تام عددونو شمير راښيي چې له (n) څخه کوچنی وي او له (n) سره نسبي لومړني وي، يعنې مشترک قاسم يې (1) وي. اوس که (p) يو اختياري لومړنی عدد وي نو پس د (p) د Euler's Totient Function قېمت  $(p-1)$  څکه هر عدد بې له قيد او شرطه په خپل ځان د وېش وړ دی او د (p) اختياري تام عدد لپاره  $(p-1)$  د Euler's Totient Function لوی ترين قېمت دی چې دا ددې لپاره يو دليل دی چې ولې لومړني عددونه د هس کوډ د محاسبې لپاره کارول کېږي.

### Sieve of Eratosthenes

دا ممکن تر ټولو پراخه منل شوی او گټور الگوريتم وي چې د پخوانيو وختونو راهيسې کارول کېږي دا الگوريتم له (1) څخه تر (n) يا له (2) څخه تر (n) پورې ټول شميرې لست کوي، ځکه چې (1) نه لومړنی او نه هم مرکب عدد دی. وروسته د اول لومړني عدد ټول ضريبونه په نښه کوي چې په حقيقت کې (2) دي. له هغې څخه د راتلونکي لومړني عدد ضريبونه په نښه کول پيل کوو راتلونکی لومړني عدد 3 دي چې دې معمولي دورې ته تر هغې ادامه ورکوو څو داسې يوې پړاو ته ورسېږو چې تر (n) کوچنی لومړنی عدد پاته نشي، په پای کې ټول په نښه شوي عددونه تر (n) کوچني لومړني عددونه دي.

### Sieve of Eratosthenes الگوريتم

که A له (2) څخه تر (n) پورې د تام عددونو لست وي په دې ډول چې (n) په دې پروسه کې شامل نه وي.

او  $A[i], i = 2, 3, 4, \dots, n$  په پام کې نيسو اوس که چيرې  $A[i]$  په نښه شوي نه وي نو لرو چې

$$j = i^2; i^2 + i, i^2 + 2i, i^2 + 3i, \dots \text{not exceeding } n$$

دلته ټول  $A[j]$  په نښه کېږي.

**قضيه:** که تر (p) پورې د لومړنيو عددونو ټول مضربونه داسې په نښه کړو چې (p) هم په کې شامله وي نو پس د راتلونکي لومړني نمبر يعنې  $(p+x)$  کوچني ترين مضرب چې نه دي په نښه شوي  $(p+x)^2$  دي، په دې ډول چې x يو جفت عدد وي.

### Fermat's little Theorem

که (p) يو داسې لومړنی عدد وي چې د (n) په تام عدد د وېش وړ نه وي نو پس لرو

$$a^{p-1} = 1 \pmod{p} \quad \dots \quad (2)$$

يا هم پورته بيان په لاندې ډول ليکلای شو



$$a^p = a \pmod{p} \quad \dots \quad (3)$$

د فرمت د الگوریتم په وسیله د لومړنیتوب معلومول

لومړی د  $(n)$  عدد داسې په پام کې نیسو چې که عملیه پرې اجرا شي نو په رښتیا سره باید  $(n)$  لومړنی عدد ثابت شي. که چېرې  $(x)$  داسې یو اختیاري عدد وي چې له  $(n)$  څخه کوچنی وي، که چېرې  $(x^n \pmod{n})$  له  $(x)$  سره برابر نه وي نو پس په پایله کې غیر لومړنی عدد په لاس راځي چې د لومړني حالت خلاف پایله ترې راوځي. پر  $(n)$  د باور کچه لوړه شي او د  $(x)$  د گڼ قیمتونو لپاره پروسه تکرار کړل شي دلته یوشمیر مرکب عددونه شته چې د *Fermat's little Theorem* په مرسته لومړني عددونه په لاس راځي چې دې عددونو ته *Carmichael Numbers* ویل کېږي.

د *RSA* کارونه

په *RSA* الگوریتم کې د سیستم هر کارونکی دوه عمومي نمبرونه  $(e, n)$  جوړوي، چې دې ته *Public Key* ویل کېږي او یوه بله شمېره  $(d)$  پټه ساتي چې *Private exponent* بلل کېږي. اوس که  $A$  په نامه یو کارونکی وغواړي چې یو پیغام  $B$  په نامه یو بل کس ته ولیږي،  $A$  غواړي چې  $B$  کس *Public Key* وگوري او د  $M$  پیغام ولري (په دې ډول چې پیغام د تام عددونو په ارقامو لیکل شوی وي) نو د  $A$  کس د پیغام بلاک داسې جوړوي چې اندازه یې تر  $n$  کوچنې وي او وروسته د  $C = M^e \pmod{n}$  پیغام یعنې *Cipher text* د  $B$  اړخ ته لیږي، د  $B$  کس ترلاسه شوي پیغام د  $M = C^d \pmod{n}$  په وسیله بیرته *Decrypt* کوي، چې دلته د الگوریتم امنیت د *Public Key* او *Private Key* په ټاکلو پورې اړه لري نو په دواړو کې باید د امکان تر کچې پیچلې او لوی ارقام وکارول شي.

د *RSA* کریپتوگرافي د کیلي جوړول

په تصادفي ډول دوه لوی لومړني اعداد یعنې  $p$  او  $q$  په پام کې نیسو په دې ډول چې  $p \neq q$

$$I. \quad P \text{ او } q \text{ د ضرب حاصل په } n \text{ سره ښیو، یعنې } n = p \cdot q$$

$$II. \quad \text{د Euler's Totient Function لپاره لرو چې } \phi(n) = (p-1)(q-1)$$

$$III. \quad \text{د Encryption توان په } e \text{ سره ښیو او داسې یې ټاکو } 1 < e < \phi(n) \text{ وي او } \gcd(\phi(n), e) = 1$$

$$IV. \quad \text{همدارنگه د Decryption توان په } d \text{ سره ښیو او داسې یې په لاس راوړو چې}$$

$$d \cdot e = 1 \pmod{\phi(n)} \text{ یا هم } d \cdot e \pmod{\phi(n)} = 1$$

$$V. \quad \text{اوس یې } k_{public} = \{e, n\} \text{ او } k_{privat} = \{d, n\} \text{ یا هم } k_{privat} = \{d, p, q\} \text{ په لاس راغلل.}$$

د Encryption پروسه: په *RSA* کریپتوگرافي په Encryption کې  $B$  په نامه کارونکی د  $M$  پیام د  $A$  د عمومي

کیلي څخه په ځکه اخستني سره Encrypt کوي، دلته د  $B$  لپاره اړتیا ده چې لاندې کارونه ترسره کړي

(a) د  $A$  عمومي کیلي یعنې  $\{e, n\}$  په لاس راوړل.

(b) د  $M$  پیغام د  $[0, n - 1]$  په انټروال کې په تام شکل ترتیبول.

(c) د  $C = m^e \bmod n$  په لاس راوړل.

(d) په لاس راغلي CIPHER Text د  $A$  کس ته لیرل.

د RSA د Decryption پروسه: ددې لپاره چې پیغام له non-readable شکل څخه د لوستلو وړ بڼې ته تبدیل شي، یعنې CIPHER text په Plaintext تبدیل کړل شي نو اړتیا ده چې  $A$  له private key څخه په ګټه اخیستنې سره  $M = C^d \bmod n$  په لاس راوړو.

د بیلګې په توګه؛ په پام کې نیسو چې  $p = 3$  او  $q = 5$  ګورو چې  $n = 3 \cdot 5 = 15$  په لاس راځي د Euler's Totient Function لپاره لیکو چې

$$\phi(n) = (p - 1)(q - 1)$$

$$\phi(n) = (3 - 1)(5 - 1)$$

$$\phi(n) = 8$$

اوس  $e$  داسې په پام کې نیسو چې  $1 < e < \phi(n)$  وي، فرض کړئ  $e = 3$  دی. همدارنګه

$$\gcd(\phi(n), e) = 1$$

$$\gcd(8, 3) = 1$$

د اخيري ګام په توګه؛ د  $d$  لپاره لرو پورته په لاس راغلي قېمتونه په  $d \cdot e = 1 \bmod \phi(n)$  جوړښت کې وضع کوو او لرو چې

$$d \cdot 3 \bmod 8 = 1$$

$$\Rightarrow d = 3$$

نو پس د پورته مواردو په بنسټ Pubic key او Private Key په لاندې ډول په لاس راځي

$$K_{Public} = \{e, n\} = \{3, 15\}$$

$$K_{Privat} = \{d, n\} = \{3, 15\}$$

کله چې پیغام د لیرونکي شخص په وسیله Encrypt کوو نو لرو چې

$$C = P^e \bmod n$$

$$C = 8^3 \bmod 15$$

$$C = 2$$

ګورو چې د CIPHER text قېمت  $C = 2$  په لاس راځي او همدا دویم شخص ته لیرل کېږي، کله چې دویم کس د Decryption وغواړي نو لاندې عملیه اجرا کوي

$$P = C^e \bmod n$$

$$P = 2^3 \bmod 15$$

$$P = 8$$

اوس ګورو چې  $P = 8$  د Plaintext لومړنی قېمت دی

دلته د RSA کريپتوګرافي *Encryption* آسانه دي يوازې د دوه لومړنيو او ځينو ساده رياضيکي الګوريتمونو او عمليو پوسيله صورت نيسي ليکن برعکس پروسه يې بې له دې چې کارونکي کافي معلومات ولري ستونزمنه ده. سربيره پردې؛ ددې لپاره چې د احتمالي ماتيدو د خطر کچه لا کمه شوې وي.

## ۴،۳. په RSA الګوريتم باندې د بريدونو ډولونه او د هغوی اغېزې

د RSA الګوريتم د ماتولو يوه مستقيمه طريقه داده چې په ضربي ګروپ کې د  $n$  عناصرو تر هغې حساب ادامه مومي څو  $M$  په لاس راشي. ليکن دا طريقه خورا پيچلې او وخت نيونکې ده. په تيرو کلونو کې په RSA الګوريتم د بريدونو ډولونو زيات پرمختګ کړی چې ځينې يې په لاندې ډول تر څيړنې لاندې نيسو.

## ۵،۳. د عام ضريب بريد Common Modulus Attack:

که چيرې د  $M$  يو پيغام دوه ځله د  $n$  ضريب په وسيله کوډ کړل شي نو بيا د عام ضريب (CMA) بريد ممکنه دی او ددې بريد په وسيله يو څوک کولای شي په لاندې ډول د  $M$  پيغام په لاس راوړي.

که  $C_1 = M^{e_1} \bmod n$  او  $C_2 = M^{e_2} \bmod n$  په ترتيب سره د  $M$  د پيغام Ciphertexts وي، په دې ډول چې  $\gcd(e_1, e_2) = 1$  وي نو پس بريد کوونکی غواړي د  $M = C_1^a * C_2^b \bmod n$  اصلي پيغام د  $e_1 * a + e_2 * b$   $a$  لپاره په لاس راوړي. دلته د لوی مشترک ويشونکی (GCD) د غځيدلي شکل په کارولو سره لومړی  $a$  او  $b$  په لاس راوړي وروسته چې Private key يعنې  $d$  ته لاس رسی ولري  $M$  محاسبه کوي. د CMA بريد په Hamami او Aldariseh ميتودونو کې د تطبيق وړ دی، ځکه چې دا د اصلي RSA الګوريتم په څېر Encryption او Decryption طريقې کاروي ليکن په نورو طريقو کې يوازې د بېساري تام عدد  $k$  په کارولو سره دوه Ciphertexts توليدوي او داسې جوتيري چې په هغه ميتود باندې دا بريد ستونزمن يا نا ممکن دی.

## Chosen Cipher Text Attack: د دوه Ciphertexts د ضرب حاصل د اړونده Plaintexts د ضرب

حاصل له Encryption سره برابر دی چې  $M_1^e \cdot M_2^e = (M_1 \cdot M_2)^e \bmod n$  په لاس راکوي. نو له دې امله تر بحث لاندې CCA بريد په RSA الګوريتم باندې ممکن دی. چې الګوريتم يې په دې ډول ترسره کيږي. که  $C = M^e \bmod n$  وي، بريد کوونکی د  $r$  عدد په تصادفي ډول داسې انتخابوي چې  $1 < r < n$  په دې ډول چې  $\gcd(r, n) = 1$  وي، وروسته  $x = r^e \bmod n$ ،  $C' = x * C \bmod n$ ،  $z * r = 1 \bmod n$  محاسبه کيږي او  $C'$  د موخې په لوری ليرل کيږي او د موخې شخص  $M' = (C') \bmod n$  په لاس راوړي وروسته  $M'$  بريد کوونکی ته استوي او بريد کوونکی اصلي پيغام يعنې  $M = z * M' \bmod n$  په لاس راوړي. دلته بريد په منطقي استنباط او څيړکتيا پورې اړه لری چې ايا بريد کوونکی د Decryption ميکانيزم ته لاسرسی پيدا کولای شي کنه. د CCA بريد په RSA او Humami and Aldarish کې ممکن دی.

Timing Attack: دا يو له هغه بريدونو څخه دی چې په RSA الګوريتم کې د کوکر (Kocher) پوسيله واقع کيږي. ښيي چې بريد کولای شي د هغه وخت په پام کې نيولو سره چې کمپيوتر د Encrypted پيغام

*Decryption* لپاره څومره وخت ته اړتيا لري تر څو د *Private Key* قېمت مشخص کړای شي. د بيلگې په توگه که د سمارټ کارډ قضيه په پام کې ونيسو چې د *RSA* الگوريتم پټه کيلي له لري گورو چې سمارټ کارډ د لاسوهنې يا مداخلې په وړاندې مقاومت درلودونکي دی نو برید کوونکی نشي کولای چې د هغې منځپانگه وگوري او کيلي بنکاره کړي. (*KoCher*) بڼي چې هغه وخت معلوم کړي چې د سمارټ کارډ له خوا د *RSA* الگوريتم د *Decryption* لپاره کارول شي او بریدگر په چټکۍ سره کولای شي د *Private key* توان تشخیص او وپيژني. او *Timing Attack (TC)* په اصلي *RSA* الگوريتم او همدارنگه په *Hamami and Aldariseh* کې ځکه د تطبيق وړ دی چې د *Encryption* او *Decryption* وخت په دقیقه توگه اندازه کوي. او د کيلي د توليد لپاره وخت کولای شي چې د پټې کيلي توان يعنې *d* مشخص کړي.

**Small Private key Exponent**: دا ثابته شوې چې *RSA* الگوريتم د پيغام د *Decryption* لپاره زيات وخت ته اړتيا لري، د ژوندانه په ډېرو اړخونو کې د *Encryption* پروسه د ځانگړو ميکانيزومونو په وسيله ترسره کيږي چې د بيلگې په توگه د سمارټ کارډ يادونه کولای شو په داسې حالاتو کې د *m* د لومړني پيغام يا *Plaintext* په لور توان پورته کول دوخت او انرژۍ د ضايع کيدو سبب گرځي. ددې لپاره چې د *Decryption* او لاسليک په پروسه لږ وخت مصرف شوی وی نو کولای شو چې د *d* لپاره کوچني قېمت وټاکو. که څه هم *Michael Wiener* يو برید توضيح کړ هغې وښودل چې د *Decryption* توان يعنې *d* کوچنی قيمت د *RSA* د ټول سيستم سقوط ته اشاره ده. *Wiener* په برید کې د *d* داسې په لاس راځي چې *d* د *n* د دريمې برخې په اندازه د منلو وړ وي او *e* د *n* تر اندازې کوچنی وي چې دا په داسې حال کې په سختۍ سره پېښيږي؛ کله چې *e* او *d* په تصادفي ډول ټاکل شوي وي. همدارنگه په هغه صورت کې نه پېښيږي کله چې *e* کوچنی قيمت ولري.

## ۴. موندنې

لومړني اعداد د عددونو تيوري هغه مهم مفهوم دی چې د معلوماتي تکنالوژۍ او د عددونو تيوري ترمنځ د ارتباطي پول حيثيت لري او د برېښنايي امنيت لپاره خدمات چمتو کوي. په دې مقاله کې په لومړنيو اعدادو او د *RSA* کريپټوگرافي په هغه مواردو بحث ترسره شوی چې د *RSA* کريپټوگرافي د استحکام او قوت لپاره بنسټونه بلل کېږي. دلته اصل دادی چې په کريپټوگرافي کې د لومړنيو اعدادو کارول د هيکرانو په مخنيوي کې اغېزمن رول لري يعنې لومړني عددونه په آسانه توگه په خپل ضربي فکتورونو د تجزيه کېدو وړ نه دي. له دې سره د لومړنيو اعدادو د لومړيتوب د معلومولو لپاره پراخ او منل شوي معيارونه داسې په پام کې نيول شوي چې لومړني عددونه د سلسلې په ډول په نښه کوي. د *RSA* کريپټوگرافي پروسه معمولا له دوه لومړنيو اعدادو پيليري او د اوبلر تابع په مرسته د لازمي الجبري عملياتو په پام کې نيولو سره منځته ځي. په ځينو تگلارو کې کولای شو دا دوه لومړني اعداد درې يا څلور هم ونيسو دلته د لومړنيو اعدادو د ارقامو په زياتيدو د کريپټوگرافي قوت رامنځته

کېږي، خو محاسبه يې پېچلې کېږي او زيات وخت ته اړتيا لري. سربيره پردې په  $RSA$  الگوريتم باندې د بريد ډولونه د هغوی په اغېزو بحث ترسره شوی چې په ځينو کې په گروبي شکل يو عنصر تر هغې شمارل کېږي ترڅو بل يې په لاس راشي آما د  $CMA$  په بريد کې  $C_1$  او  $C_2$  په لاس راوړلو لپاره هڅه کېږي او د ځانگړې کيلې په پام کې نيولو سره د  $M$  د لاسته راوړلو هڅه کېږي. همدارنگه د Chosen Cipher text attack، Timing attack او Small Exponent Private key د بريدونو ډولونه او د هغوی اغيزې تر بحث لاندې نيول شوي دي. خو دلته د  $RSA$  کريپتوگرافي تگلاره داسې ټاکل کېږي چې د ممکنه بريدونو په مقابل کې د امکان ترکچې ځواکمنه پاته شي چې دا چاره د يو لړ قضيو، معيارونو او مثالونو په پايله کې واضح شوې ده.

## ۵. پايله

په دې مقاله کې د اعدادو تيوري بنسټيز مفاهيم، لومړني اعداد او د  $RSA$  کريپتوگرافي تخنيک او تگلاره داسې څيړل شوي چې د  $RSA$  کريپتوگرافي تخنيک آسانه کوي. ددې چارې د وضاحت او پرمختگ لپاره د لومړنيو اعدادو پر رول بحث شوی، پايله دا چې لومړني اعداد د خپل جوړښت له مخې د کريپتوگرافي په امنيت کې اغېزمن رول لري، همدارنگه هغه تگلارې او تخنيکونه څيړل شوي چې د  $RSA$  تخنيک په آسانه کيدو او استحکام کې مرسته کولای شي. د  $RSA$  کريپتوگرافي امنيت د هغو لومړنيو اعدادو په فکتور نيونې پورې اړه لري چې د کيلې په توليد Encryption او، Decryption په پروسه کې کارول کېږي. دلته مهمه داده چې د کيلې د توليد الگوريتم پېچلی او وخت يې زيات شي. دا چاره د بريد کوونکي د مخنيوي لپاره اغېزمنه تمامېدای شي. ځينې وختونه د امنيت د ډاډ لپاره دوه ځله د Encryption او همدارنگه د Decryption پروسې ترسره کېږي چې دا چاره د بريد کوونکي د انحراف سبب گرځي. له دې سره د هغو ممکنه بريدونو په نوعيت او تخنيکونو بحث شوی چې په  $RSA$  کريپتوگرافي کې پېښېدونکي دي.

## وړاندیزونه

- د اعدادو تيوري او معلوماتي تکنالوژۍ ترمنځ د اړيکو د پراخ وصل لپاره د Symmetric Key Cryptography او Asymmetric Cryptography کې د لومړنيو اعدادو پر تطبيقاتو کار وشي.
- هغه بريدونه چې په  $RSA$  کريپتوگرافي کې رامنځته کېږي د هغې د څېړلو او مخنيوي لپاره د لومړنيو اعدادو پر تطبيقاتو کار ترسره شي.

اخځليكونه

- B.Persis Urbana Lvy, Purshotam Mandiwa. Nov(2012). A modified RSA Cryptosystem based on 'n' Prime Numbers . *international Journal of Engineering and Computer Science* ISSN:2319-7242, 1-10.
- choi, S.-H. S. (2019). Development of Modofied RSA Algorithm using fixed mersenne Prime numbers for Medical Ultrasound Imaging instrumentation. *Tandfo online* , 50-62
- David, M. (2006). Elementary number Theory, 2nd Edition. New York: USB Publishers
- desai, T. (2013, 06). Application of Prime Numbers in Copmputer science and the Algorithms used to Test the Primality of Number. pp. 132-145
- James S.Kraft, L. C. (2014). An Introduction to Number Theory and Cryptography. International Journal of Mathematics, 204-210.
- Kanwar, D. (2017). Advanced Discrete Mathematics. CHANDIGARH, CHANDIGARH, India: Surinder Pahuja for Mohinder Capital Publisher.
- Koshy, T. (2007). Elementary Number Theory with Applications. 2<sup>nd</sup> Ed. Elsevier Publishing Inc
- Mangal, N. S. (2014, November 16). An Improved RSA Cryptographic System. International Journal of Computer Application, 1-5
- Maymin, A. (2008). *The Application of Prime Number to RSA Encryption* . Summer I 2008: Boston University
- M.Burton. (2014). Elementary Number Thoery,2nd Edition. New York: UBS Publishers.
- M.Maurer, U. (1995). Fast generation of Prime numbers and secure Public Key Cryptgraphy Parameters . *Journal of Cryptology* , 123-132
- Neil, K. (1994). A Course in Number Theory and Cryptography 2nd Edition. New York: Springer Verlag.
- Pawanveer singh, A. S. (Jan2017). Imporance of Number Theory in Cryptography. International Journal of Advance Research in Science and Engineering, 05-13.
- Paillier, m. J. (2001). Fast Generation of Prime Numbers on Portable Devices . *International Association for Cryptologic Research 20016*, 1-09.
- Paul Lavelle Schuler, B. (2012). *Application of Prime Numbers* . Texas : The Uniersity of Texas at Austin
- Pooja Singh, Pintusen. (September2017). Enhancing Security of Caesar Cipher Using Divide and Conquer Approach. International Journal of Advance Research in Science and Engineering, 17-25.

- Prachi, P. (2013). A Poly-alphabetic Approach to Caesar Cipher Algorithm. *International Journal of Computer Science and Information Technologies*, 954-959.
- Rosen, K. H. (1984). *Elementary number theory and its applications*. Reading, Massachusetts, Addison-Wesley Publishing Company.
- Stein, W. (2009). *Elementary Number Theory: Primes, Congruences and Secrets*. 1<sup>st</sup> Ed. Springer Publication.
- Sharma, P. (2015). *Analytic Number Theory*, Shimla, India: Surinder Pahuja for Mohinder Capital Publisher.
- Rao, K. Z. (2018). Large Prime Numbers in Cipher Cryptography. *Regents of Louisiana Grant*, 1-9.